

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Eitt krepputekin

Føroya Arbeiðsgevarafelag og Reiðarafelagið eru í hornatøkum um fiskivinnupolitikkin. Vanliga plaga hesir báðir felagskapir, ið umboða sterkastu kreftirnar í samfelagnum, at halda sínar ósemjur innanandura, men hesa ferð eru ósemjurnar so djúpar, at tær ikki kunnu dyljast. Orsøkin til orrustuna er, at Arbeiðsgevarafelagið í almennari fráboðan hevur sagt sína hjartans meining um stöðuna í fiskivinnuni. Arbeiðsgevarafelagið mælir frá, at línuskipini fáa kreppuhjálp. Arbeiðsgevarafelagið heldur, at verður studningur latin, so fer hetta at forða flotanum at tillaga seg og at tillaga seg er ivaleyst neyðugt. Hetta skal helst skiljast soleiðis, at Arbeiðsgevarafelagið heldur línufлотan vera ov stóran og at hann tiskil eigur at minkast, soleiðis at tey skip, ið vera eftir, veruliga kunnu liva av einum stöðugt minkandi fiskiskapi.

Henda almenna fráboðan hevur man fingið øði í formannin í Reiðarafelagnum, Viberг Sørensen, sum her í blaðnum í gjár var óvanliga bersøgin í sínum aftursvari til Arbeiðsgevarafelagið. Formaður Reiðarafelagsins ivast, hvørt Arbeiðsgevarafelagið hevur førleikarnar til at meta um, hvussu stórus línflotin eigur at vera. Hann hevur lítlan hug at tosa við Arbeiðsgevarafelagið um stöðuna í fiskifлотanum, men hetta forðar honum ikki í at geva Arbeiðsgevarafelagnum av grovfílini. Hann heldur, at Arbeiðsgevarafelagið heldur átti at sópað fyri egnum avdurum, áðrenn hetta felag kemur við góðum ráðum um, hvussu onnur skulu skipa seg.

Men formaður Reiðarafelagsins fer longur, enn til bert at harta Arbeiðsgevarafelagið. Hann finst at sjálvum fiskivinnupolitikkinum og her leggur hann ikki fingrarnar ímillum. Hann ger vart við, at samstundis sum alt, ið eitur studningur, er bannlýst, so er fiskifлотin bundin av politiskum ásetingum, ið forða fyri kappingarføri. Flotin er politiskt tvungin at avreiða meginpartin av veiðuni í Føroyum, hóast skipini kundu fingið nógv betri prís uttanlands. Formaður Reiðarafelagsins vísir á, at her hongur ikki saman, tí hetta, at skipini eru tvungin at landa í Føroyum, er í roynd og veru krógvaður studningur til føroysk virki, altso til limir Arbeiðsgevarafelagsins. Her er við øðrum orðum talan um eina politiska stýring av pørtum av vinnuni til fyrimunar fyri aðrar partar og - kundi ein lagt afturat: til fyrimunar fyri føroyskar løntakarar, sum høvdu havt minni fyri hendurnar, um ásetingin um at landa í Føroyum ikki var galdandi.

Ósemjan millum the big guys í føroyskum vinnulívi er áhugaverd, ikki bert tí slíkar orrustur er sjáldsamar, men heldur tí, at henda orrusta avdúkar trupulleikarnar í fiskivinnuni á sjógvi og landi. Hon avdúkar djúpar áhugakonfliktir millum partarnar í fiskivinnuni á sjógvi og landi. Síðst men ikki minst avdúkar henda ósemja veikleikarnar í okkara fiskivinnupolitikki. Ósemjan er sostatt eitt krepputekin - enn ein áminning um, at tað er lívið um at gera, at avvarðandi partar finna fram til og semjast um ein burðardyggan fiskivinnupolitikk.

Sosialurin

Politikarar: Sendið eitt greitt signal um ikki at skerja fíggjarlógina næstu tvey árini!

HØGNI RASMUSSEN



Í øllum londunum rundan um okkum spræmir tað almenna pengar út í samfelagið, so ikki alt steðgar upp. Hvat gera tit í Føroyum? Tit senda ræðslumyndir frá 1992 inn í høvdið á fólki og leggja upp til at spara. Munurin á ræðsluárinum 1992 og í dag er: Tað almenna skyldar einki í dag - og føroyingar eiga um 3,5 mia uttanlands. Í 1991 skyldaðu vit 8,2 milliardir, sum í dag svarar til 17 milliardir. Upp á einans 8 ár rindaðu føroyingar hesa skuld-

ina niður! So skjótt kann skuld gjaldast aftur, tá tað gongur uppeftir aftur. Hetta sigur greitt, at vit hava ráð til at hava eitt rættiliga stórt hall á fíggjarlógini í minsta lagi tvey ár. Er stöðan framvegis vánalig í Føroyum tá, so byrjið at stramma í tá. Ikki nú. Og tað verður ikki nær námind líka hart at gjalda lánini aftur, sum í hálvfemsunum. Harra gud, hvat eru 2 milliardir í mun til 17 milliardir? Peanuts! Eg kann siga tykum, at tá tit ógvuliga óumhugsað í mai byrjaðu at tosa um at spara 500 mió í næsta ár, so fóru sjokkbylgjur gjøgnum samfelagið. Eg havi tosað við nøkur vinnulívsfólk. Tey siga øll tað

sama: Telefonirnar steðgaðu at ringja eins og í november. Um tit fara aftur at tosa um at stramma fíggjarlógina nú, so steðgar nógv av tí virksemi upp, sum hóast alt er í gongd enn. Tað er psykologiska avleiðingin. Fara tit at skerja fíggjarlógina, so fáa tit minni skatt inn. So fara tit at spara enn meira. So fara fólk at flyta av landinum. So verður bara fiskivinnan eftir. Nakrir polakkar og filipinar. So kunnu vit syngja: "Ty mój piękny kraj" í staðin fyri "Tú alfagra land mítt". Latið ikki 92-skrekkin ráða á tykkum. Vísið tykkum sum djarvar politikarar: Loyvið skuldini at vaksa næstu tvey árini. Metið so

eftir tá, hvat er rætt at gera. Leggið merki til: eg biði tykkum ikki spræna meira pening út í samfelagið, so sum tey gera rundan um okkum. Tit skulu bara varðveita fíggjarlógina, sum hon er. Eg haldi, at hetta er ein sera lítil og rimilig bøn at biða til tykkara. Faktisk átti eg eisini at biðið tykkum at verða klár at gera arbeiðskapandi tiltøk, um tað gerst neyðugt. Men eg haldi meg til at biða tykkum ikki at minka um fíggjarlógina. Og sendi signalini út skjótt! Helst beinanvegin! So gagna tit samfelagnum! Sigið: Fíggjarlógin verður IKKI SKERD NÆSTU TVEY ÁRINI!

Jóan Hendrik 75

EYÐUN Á BORG



Góði Jóan Hendrik!
Bert ein lítil kvøða av Borg.
Hjartaliga til lukku við teimum sjeýtifimm árunum sólstøðuaftan!
Takk fyri megnartøkini, tú hevur tikið føroyskum máli at frama, tú móðurmálsins viti!
Blíðan byr á leiðini!

E.S.: Kennir tú annars orðið, norðansandsmaður, sum eg hoyrði á Sandi í vár?
Á Borg í juni 2009
Við málkvøðu

Innsent tilfar Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunar um vit fáa tilfarið umvegis teldupost ella á diskli.
---	---	---

Lesið Sosialin - so eru tit við

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo

Marknaðardeild: lysing@sosialurin.fo
Marknaðarleiddari: Gudny Langgaard gudny@sosialurin.fo
Finnbjörg Nattestad finnbjorg@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Eilen Anthoniussen eilen@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogví@sosialurin.fo
Eiríkur í Jákupsstovu eijr@sosialurin.fo

Ítróttur:
Jákup Mørk jakup@sosialurin.fo

Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Alvin Elleby Andersen alvin@ras2.fo

Sosialurin í Norðoyggjum:
Nólsoyar Pálsgøta 1, 700 Klaksvík
tel. 458686 fax 458687
e-post: klaksvik@sosialurin.fo

Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo

!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevandi:
Sp/rf Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar
Freistir: **Tekstlýsingar** **Størri lýsingar** **Lýsingartorgið** **Heilsanir**
Mánadagsblaðið Mán.kl. 10 Frí. kl. 15 Frí. kl. 12 Frí. kl. 12
Týsdagsblaðið Týs. kl. 10 Mán.kl. 15 Mán.kl. 12 Mán.kl. 12
Mikudagsblaðið Mik. kl. 10 Týs. kl. 15 Týs. kl. 12 Týs. kl. 12
Hósdagsblaðið Hós. kl. 10 Mik. kl. 15 Mik. kl. 12 Mik. kl. 12
Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.

Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.